

कीर्तिपुरको चित्रण



काठमाण्डौ जि. प्र. का दर्ता नं. २११ -२०६७/०६८

# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ३८ (संयुक्तांक २४४) ने. सं. ११३६ चौलागा द्वादशी बुधवा: २०७३ वैशाख २२ गते बुधवार (May 4, 2016) मूल्य रु.५/- पृष्ठ १२

WHERE YOUNG MINDS GROW

**SHEMROCK**  
SIMRIK  
Int'l Pre-School

**Admission Open**

For

PLAY GROUP	NURSERY
JKG	SKG
GRADE ONE	

Limited Seats Only

Contact : Bahiri Gaun, Kirtipur-17 , Ph. : 4-330646, 9841353526

## SLC Bridge Course

1.SCIENCE

2.MANAGEMENT

3. TECHNICAL

●NURSING/HA

●OVERSEER

●ENGINEERING

### SUBJECTS

English

Maths

Physics

Chemistry

Biologu

GK and IQ

**VALLEY**

Institute Kirtipur

NEAR KIRTIPUR NEW GATE Ph: 01-4332509

# Coming Soon ?

Darshan Trade &  
Suppliers Co.Pvt. Ltd

स्थावर सम्पत्ति (एकै ठाउँमा रहिरहने भवन, जग्गा जमिन), जङ्गम सम्पत्ति (एक ठाउँबाट अर्को ठाउँमा स्थानान्तरण गर्न मिल्ने) र अङ्गसम सम्पत्ति (शारीरिक अङ्ग जस्तै जीवन रहेसम्म साथमा रहने ज्ञान, शिल्पविद्या) को अभाव हुनुलाई साधारणतया दुःख भनिन्छ। बुद्धशिक्षा अनुसार जन्म हुनु, रोगी हुनु, वृद्धवृद्धा हुनु, मन नपरेकोसित वस्नु, मन परेकाबाट विछोड हुनु, मन परेका वस्तु प्राप्त नहुनु र मरण हुनु दुःख हुन्।

मृत्यु सत्य हो र यो प्राणीका लागि सबैभन्दा ठुलो दुःख पनि। मानिस मात्र होइन प्रत्येक प्राणीको जन्मपछि मृत्यु निश्चित छ, अवश्यम्भावी हो। ६ देवलोकका देवताहरु, २० ब्रह्मलोकका ब्रह्माहरु र ४ अपाय/दुर्गतिका प्राणीहरु कोही पनि अजर अमर छैनन्। मृत्युसँग समागम हुन नपर्ने कोही पनि छैनन्। आफ्नो भन्ने गरेका सबै भौतिक सम्पत्ति र आफन्तहरु सबैलाई मलमूत्र त्याग गरे जस्तै त्यागेर जान्ने पर्दछ। भगवान् बुद्धले एकपटक आलवीनगरमा मृत्युको यस वास्तविकतालाई मध्यनजरमा राखेर धर्मदेशना गर्नुभएको थियो। बुद्धशिक्षाबाट प्रभावित भएर एकजना पेशकारी कन्याले मरणानुस्मृतिको भावना नित्य रुपमा गरिरहन्। ३ वर्षपछि सम्यक्सम्बुद्ध फेरि उही ठाउँमा जानुभई पेशकारी कन्याको भावना बुझेर उपस्थित सबैका अगाडि उनीलाई ४ वटा प्रश्नहरु राख्नुभयो र पेशकारीले उत्तरमा भनेकी थिइन् ( भगवान् बुद्ध -तिमी कहाँबाट आएकी ? पेशकारी- मलाई थाहा छैन।

## मृत्यु सत्य र अँगाल्नु पर्ने तथ्य

भगवान्- तिमी कहाँ जान लागेकी ?

पेशकारी- मलाई थाहा छैन।

भगवान्-तिमीलाई थाहा छ ?

पेशकारी- थाहा छ।

भगवान्- तिमीलाई साँच्चै थाहा छ ?

पेशकारी- थाहा छैन।

उपरोक्त प्रश्नोत्तरलाई अधिकांशले नबुझेपछि तथागतले पेशकारी कन्यालाई स्पष्ट गर्न आज्ञा गर्नुभयो। तत्पश्चात पेशकारीले भनिन् -“भन्ते ! तिमी कहाँबाट आएकी भन्ने पहिलो प्रश्न मेरो पूर्वजन्म कहाँ हो ? भन्नु भएको जस्तो लागेर थाहा छैन भनेर विन्ति गरेकी हुँ। दोश्रो प्रश्न मरेर कहाँ जाने हो ? भन्नुभएको जस्तो लागेर मलाई थाहा छैन भनेर विन्ति गरेकी हुँ। तेस्रो प्रश्न मर्नुपर्दछ भन्ने कुरा थाहा छ ? भन्नुभएको जस्तो लागेर थाहा छ भनेकी हुँ। चौथो प्रश्न कहिले, कहाँ र के भएर मर्दछ ? भन्नु भएको जस्तो लागेर थाहा छैन भनेकी हुँ। हुन पनि हो मानिसको कति वर्षमा मृत्यु हुन्छ, कुन रोग र कारणले मर्दछ, कुन समयमा मृत्यु हुन्छ, कुन ठाउँमा मृत्यु हुन्छ र मृत्युपछि उसको पुनर्जन्म कहाँ हुन्छ भन्ने कुरा कसैलाई थाहा छैन। त्यसैले पालिग्रन्थमा उल्लेख गरिएको छ, “जिवितं व्याधिकालोच देहनिक्खेपनं गति।” पेशकारी कन्याले भगवान् बुद्धको प्रश्नको उत्तर सही सही जवाफ दिएकी हुनाले बुद्धले उनीलाई ३ पटक साधुकार व्यक्त गर्नुभई निम्नगाथा आज्ञा गर्नुभएको थियो – “अन्धभूती अयं लोको, तनुकेत्थ विपस्सति।

सकृण्णो जालमुत्तोव, अप्पो सग्गाय गच्छति॥” (धम्मपद (१७४)

(यो संसार अन्धो छ, आँखा हुने मानिस थोरै मात्र छ। जालबाट मुक्त हुने चराहरु जस्तै थोरै मात्र सुगति जान्छन्।) संयोगले उही दिन पेशकारी कन्याको मृत्यु भएर सुगति प्राप्त गरिन्।

एकपटक महाकारुणिकशास्ता आफ्नो उपस्थापक भिक्षु आनन्दसँग भिक्षाटनपछि जेतवन विहारमा फर्कि रहनु भएको थियो। बाटोमा एकजना बेफुसदी र व्यस्त कपडा व्यापारीमा भगवान्को दृष्टि परेर मुसुकक हाँस्नुभयो। भिक्षु आनन्दले विहारमा फर्किसकेपछि भगवान्सँग सोधे – “भगवान् ! तपाईं वजारमा एकजना व्यापारी देखेर किन हाँस्नु भएको ?” तथागतले भन्नुभयो – “त्यो जुन व्यापारी छ, त्यस्को आयु एक हप्तामात्र छ। तैपनि उसले मृत्युको वास्तविकतालाई होसमा राखेको छैन। त्यसैले म हाँसेको हुँ।”

“भगवान् त्यसो भए म गएर सम्झाऔँ” भनेर भिक्षुआनन्दले बुद्धसँग अनुमति मागे। भगवानले पनि हुन्छ भनी आज्ञा गर्नुभयो। पछि भिक्षु आनन्दले उक्त व्यापारीलाई वर्तमानमा होस रहेर जीउने कुरा सम्झाए र उनले एक हप्तापछि मृत्यु हुने कुरा थाहा पाएर बुद्धशिक्षालाई आत्मसात् गरी कर्ममा सुधार गरेर मृत्युपछि सुगति प्राप्त गरे।

प्रत्येक मानिसलाई एक दिन मर्नुपर्दछ भन्ने कुरा थाहा छ। तैपनि

अधिकांश मानिसको कृत्याकलापमा मध्यनजर राखेमा मर्नु पर्दछ भन्ने भावना रहेर आजीविका गरेको पाईदैन। अरु समयको कुरा छोडौं, मरणासन्न आईसियुको समयमा पनि मानिस तृष्णामा डुबिरहेका हुन्छन्। वर्तमानमा होसमा रहेको हुँदैन। आज नेपालीहरुले पेट्रोल, डिजेल, ग्यास, लोडसेडिङ्ग, बजार भाउ वृद्धि, कालो बजारी, मानव बेचबिखन, अत्याचार, हत्या, हिंसा, भैँ(भगडा, अशान्ति आदि- इत्यादि जुन दुःख समस्याहरु भोग्नु परिरहेको छ, त्यो मानिसले आफ्नो जीवनको वास्तविकता बुझ्न नसकेर सृजना गरेको कृत्याकलापहरु हुन्। प्रत्येकले म एक दिन मर्नुपर्दछ, मरेपछि भौतिक सम्पत्ति होइन, राम्रो नराम्रो कर्म लिएर त्यही कर्म भोग्न पुनः जन्मनु पर्दछ भन्ने तथ्यलाई आमसात् गर्ने हो भने कहिँ पनि नकारात्मक कर्मले प्रश्रय पाउँदैन। कर्म र कर्मको फललाई वेवास्तागरी प्रायः पार्टीका नेताहरु र उच्चओहदामा रहने कर्मचारीहरु मुलुकप्रतिको आफ्नो जिम्मेवारी भन्दा भौतिक सम्पत्ति सङ्ग्रह गर्ने मनोवृत्ति / लोभलालसा नै समस्याको मूल जड हो। बुझेर पनि बुझ्न पचाउने र यो जीवनलाई मात्र जीवन सम्झ्ने प्रवृत्तिले समस्यालाई टेवा पु(याइरहेको हुन्छ। त्यसैले बुद्धशिक्षामा उल्लेख गरिएको छ –

“यादिसंवपते बीजं, तादिसं हरते फलं।

कल्याणकारी कल्याणं, पापकारी च पापकं॥”

अर्थात जस्तो बीउ छर्ने हो उस्तै फल फल्दछ, कल्याण गर्नेलाई कल्याण हुन्छ



– पूर्णमान महर्जन –

भने पाप गर्नेलाई पापकै फल प्राप्त हुन्छ। होइन भने धम्मपदमा “सब्ब पापस्स अकरणं” अर्थात कुनै प्रकारको पाप नगर्नु भनेर उल्लेख हुने थिएन। धर्मले वास्तवमा आफ्नो कर्ममा सुधार गरेर अग्रसर हुन सिकाउँदछ। यसले भूत र भविष्यको नभई वर्तमानमा होसमा रहेर जीवन जीउने कलाको शिक्षा प्रदान गर्दछ। अप्रमादी या होसमा रहनाले एकदिन मर्नुपर्दछ भन्ने तथ्यलाई पनि नजिकबाट हेरिरहेको हुन्छ, जसले गर्दा जीवनमा नराम्रा कर्मले स्थान/महत्व पाउँदैन। त्यसैले धम्मपद (२७७) मा भनिएको छ – ‘सब्बे संखारा अनिच्चाति, यदा पञ्चाय पस्सति।

अथ निविन्दतिदुक्खे, एस मग्गो विसुद्धिया॥’

अर्थात सबै संस्कार अनित्य हो भनी जब प्रज्ञायुक्त हुन्छ, तब संसार उपर वैराग्य उठ्दछ, यही विसुद्धि मार्ग हो।

# सधन्यवाद

डतभुलु अजिमा (नरदेवी, श्वेतकालीमाई) बाह्र वर्षे पर्व देवीनाच ३२ वर्षपछि कीर्तिपुरमा नाच देखाउन व्यवस्थापनमा आ-आफ्नो स्थानबाट विभिन्न किसिमको आर्थिक, भौतिक, नैतिक सहयोग गर्नुहुने कीर्तिपुर नगरपालिका, महानगरीय प्रहरी वृत्त कीर्तिपुर, खानेपानी कार्यालय कीर्तिपुर, लायकू बिचा: गुठी, लायकू टोल सुधार समिति, लायकू महिला समूह, बाघभैरव गुठी सनस्टार क्लब, ई.दुर्कमान महर्जन (माइक्रो टेक), कृष्णभक्त महर्जन (कृष्ण क्याटरिंग नयाँबजार, कीर्तिपुर) र ज्यापु महागुथि किपू नगरसमितिका सम्पूर्ण सदस्यहरु र सम्पूर्ण दर्शक महानुभावहरुमा सधन्यवाद ज्ञापन गर्दछ।

## ज्यापु महागुथि

कीर्तिपुर नगर समिति





# कीर्तिपुर सन्देश

KIRTIPUR SANDESH WEEKLY

साप्ताहिक

वर्ष ५ अंक ३८ (संयुक्तांक २४४) ने. सं. ११३६ चौलागा द्वादशी बुधवा: २०७३ वैशाख २२ गते बुधवार (May 4, 2016) मूल्य रु.५/- पृष्ठ १६

## साधारण सभामा सत्यनारायणको बारेमा तिब्र बहस

नेवा: पत्रकारदेखि  
जनजातिहरुले पनि पत्रकार  
महासंघको संस्थापक  
अध्यक्षको मुद्दा उठाए



कीर्तिपुर सन्देश साप्ताहिक/

चितवनमा वैशाख २१ गते मंगलवार राती सम्म भएको नेपाल पत्रकार महासंघको केन्द्रीय साधारणसभामा नेपाल पत्रकार महासंघका संस्थापक अध्यक्षको सवालमा तिब्र रुपमा बहस भएको छ ।

बन्द शत्रुमा नेवा: पत्रकारदेखि आदिवासी जनजाति पत्रकार हरूले पनि नेपाल पत्रकार महासंघको संस्थापक अध्यक्ष सत्यनारायण बहादुर श्रेष्ठ भएको दावी गर्दै इतिहासलाई स्वीकार गर्न सक्नुपर्ने बताउनु भएको थियो ।

नेपाल पत्रकार महासंघको इतिहासमा नै केन्द्रीय साधारण सभामा नेवा: पत्रकार राष्ट्रिय दबूका केन्द्रीय अध्यक्ष एवं पत्रकार महासंघका सभासद् श्रीकृष्ण महर्जनले नेपाल पत्रकार महासंघका

संस्थापक अध्यक्ष कृष्ण प्रसाद भट्टराई नभई सत्यनारायण बहादुर श्रेष्ठ भएको दावी गर्दै पत्रकारहरुले इतिहासलाई स्वीकार गर्न सक्नु पर्ने कुरामा जोड दिनु भएको थियो ।

उहाँले तत्कालका लागि पत्रकार महासंघको संस्थापक अध्यक्षको विषयमा अध्ययन गर्नका लागि छानविन समिति गठन गरि छानवीनबाट आएको रिपोर्टलाई आधार मानी पत्रकार महासंघको संस्थापकको रुपमा घोषणा गर्नुपर्ने बताउनु भयो ।

साधारणसभामा पत्रकार महासंघका सभासदहरु सन्जु ब्लोन तामाङ, मिरा अमात्य, सहिन्द्र राई लगायतका करिब आधा दर्जन पत्रकारहरुले पत्रकार महासंघको संस्थापक अध्यक्ष सत्यनारायण बहादुर श्रेष्ठ भएको इतिहासले पुष्टि गरिसकेको बताउनु भएको थियो ।

नेवा: पत्रकारहरुको राष्ट्रिय संगठन नेवा: पत्रकार राष्ट्रिय दबूले केहि दिन अघिमात्र भएको दोस्रो महाधिवेशनमा सत्यनारायण बहादुर श्रेष्ठलाई पत्रकार महासंघको संस्थापक अध्यक्ष घोषणा गर्नुपर्ने माग गरेको थियो भने सत्यनारायण बहादुरलाई सम्मान स्वरुप उहाँको परिवारलाई सम्मान गरिएको थियो ।

त्यसै गरि नेपाल पत्रकार महासंघको केन्द्रीय साधारणसभा हुनु भन्दा केहि दिन अघि मात्रै नेवा: पत्रकार राष्ट्रिय दबूले पत्रकार महासंघको केन्द्रीय कार्यालय संचारग्राममा पुगी महासंघका अध्यक्ष डा. महेन्द्र विष्टलाई महासंघको संस्थापक अध्यक्ष सत्यनारायण बहादुर श्रेष्ठलाई घोषणा गर्नुपर्ने, धर्मादित्य धर्माचार्यलाई नेपालको पहिलो मातृभाषा पत्रकार घोषणा गर्नुपर्ने लगायतका माग राखी ज्ञापन पत्र बुझाएको थियो ।



**RARAHIL**  
MEMORIAL SCHOOL  
राराहिल मेमोरियल स्कूल

"Be Smart.  
Be Good!"

# ADMISSION OPEN

Play Group to Grade VIII

Academic Session 2073 (2016/17)

Salient Features:

Play-way and whole brain  
teaching and learning

Computer lab and internet  
facility.

Audio- Visual teaching  
and learning classes.



Multi -sport facilities  
and children park.  
(future plan)

Music, Dance, Art  
and Sports activities  
and field trips

Biology, chemistry and  
physics labs

Health care facility

Form available , Rarahil Memorial School, Kirtipur-11, Chhugaon. Contact No.: 4330121 or 9841464230, 9841739566, 9841653785.

100% Successful S.L.C Result With Remarkable Distinction Since 2003

<b>कानुनी सल्लाहकार</b>	व्यवस्थापन
<b>ज्ञानबहादुर महर्जन</b>	<b>भरत महर्जन</b>
<b>प्रकाशक</b>	वेभसाइट व्यवस्थापन
	राज श्रेष्ठ
<b>नजरराम महर्जन</b>	प्रेस: शर्मीला प्रिन्टर्स, डल्लु, काठमाण्डौ
<b>(९८४१४०१०७७)</b>	कार्यालय: निखासी टोल: कीर्तिपुर नपा-३
<b>सम्पादक</b>	फोन नं.: ४३३३००७
<b>श्रीकृष्ण महर्जन</b>	
<b>प्रबन्धक</b>	kirtipur_sandesh@live.com
<b>निरजमान सिंह</b>	http://kirtipursandesh.blogspot.com
<b>काठमाण्डौ जि. प्र. का दर्ता नं. २११ -२०६७/०६८</b>	

## सम्पादकीय

## सरकार परिवर्तनको खेल

संविधान जारी गर्न प्रमुख भूमिका निर्वाह गर्ने व्यवस्थापिका संसदका प्रमुख राजनीतिक दलहरू कांग्रेस, एमाले र एकीकृत माओवादीबीच सरकार परिवर्तनको नयाँ खेल सुरु भएको छ। संसदको पहिलो राजनीतिक दल नेपाली कांग्रेस प्रमुख प्रतिपक्षमा रहेको र दोस्रो ठूलो दल एमालेको नेतृत्वमा तेस्रो ठूलो दल एकीकृत माओवादीको समेत साभेदारी रहेको वर्तमान ओली सरकार हो भने अब सरकार परिवर्तनको खेल भने कांग्रेस र एकीकृत माओवादीले सुरु गरेको स्पष्ट छ।

एमालेको नेतृत्वमा रहेको वर्तमान सरकारको विकल्प नभएको दावी प्रमुख दलका प्रमुख नेताहरूले लामो समय सम्म गरेको भएतापनि अन्ततः अब सरकार परिवर्तनको खेल भने आन्दोलनरत मधेसवादी वा जनजाति राजनीतिक दलहरूको तर्फबाट नभई सत्ता साभेदारी दल र प्रमुख प्रतिपक्ष दलबाटै भइरहेको छ।

यसरी संसदवादी दलहरूले नै ओली सरकारको विकल्पको रूपमा एकीकृत माओवादीका अध्यक्ष प्रचण्डको नेतृत्वमा सरकार बनाउन खेल सुरु गरेको किन हो भन्ने विषयमा स्पष्ट हुन नसकेतापनि कारण भने अवश्य पनि हुने कुरामा दुईमत हुदैन। सरकार परिवर्तनको खेलमा दलहरू लाग्नुको कारण भविष्यमा स्पष्ट हुदै आउनेछ।

## निरज



डाक्टर साब तपाईंको औषधीले केहि असर गरेन, made in india जस्तो छ। ज्वरो बढेको बढै छ, बरु यो स्लाइन पानीमा हाँचे नेपालकै vodka हाले कसो होला ? आज मेरो birthday पनि हो।

## यसै सल्कन्छ मित्र, असन्तुष्टिको आगो ?



## -सुरेश मानन्धर-

राणाकालको त कुरै नगरौ, त्यो बेला नेवार भाषामा लेखेकै आरोपमा महाकवि सिद्धिदास अमात्य, कविकेशरी चित्तधर 'हृदय' जस्ता भाषानु रागी जेल परे। स्थिति यस्तो थियो कि श्री ३ महाराजको गुणसमेत खस (गोर्खाली) भाषामा गाउनुपर्थ्यो। केही विज्ञको यस्तो पनि तर्क पाइन्छ, शहीद शिरोमणि शुक्रराज शास्त्री जोशी राणाविरोधी आन्दोलनमा लाग्नुको पहिलो कारण आफ्नो भाषामाथि भएको दमन नै हो।

उहाँ नेपालभाषा (नेवार) का एक सिद्धहस्त व्याकरणविद् हुनुहुन्थ्यो। त्यतिबेलाका सबै भाषानुरागीमा एउटै विश्वास थियो, राणाको अन्त्य भएपछि जाति, भाषामाथि भइरहेको दमनको पनि अन्त्य हुनेछ। तर, सोचेजस्तो भएन। ००७ को क्रान्तिपछि आएका कुनै पनि प्रजातान्त्रिक सरकारले मुलुक वारे सोच्ने मौकै पाएनन्। राजनीतिक र दलगत मात्र होइन दाजुभाइको पारिवारिक विवादसमेत पार्टीको एजेन्डा बन्न थालेपछि त्यो व्यवस्था १० वर्ष पनि टिकेन। राजा महेन्द्रले निर्वाचित सरकारलाई अपदस्थ गरी आफ्नै नेतृत्वमा 'पञ्चायती व्यवस्था' नामको 'बीचवाले' प्रणाली लागू गरेपछि जाति, भाषा, धर्मको अधिकार लिनु त परे जाओस् त्यसबारे बोल्नुसम्म पनि साम्प्रदायिक दंगा फैलाउन जत्तिकै अपराध ठानिन थाल्यो। पञ्चायती व्यवस्थाको ३० वर्षे शासनकाल राजनीतिका लागि कालरात्रि नै भए पनि खस नेपाली भाषा, खस पहाडी संस्कृति र खस जातिले मान्ने हिन्दू धर्मका लागि स्वर्णकाल नै भन्दा पनि हुन्छ। राजा महेन्द्रले 'नेपाली राष्ट्रवाद' खडा गर्ने नाममा 'एक भाषा, एक भेष'को नीति लागू गरे जसले गर्दा देशभर खस भाषा मात्रै बोल्नुपर्ने, खस भाषामै शिक्षा हासिल गर्नुपर्ने र अड्डा अदालतमा पनि खस भाषामै बहस-सुनुवाइको प्रथा सुरु भयो।

खस भाषामाथि अरू भाषाको दबाव नहोस् भन्नाका खातिर गैर खस भाषाहरूको गला रेट्न थालियो। रेडियो नेपालबाट प्रसारण हुँदै आइरहेको नेपालभाषाको कार्यक्रम 'जीवन दबू' २०२२ सालमा भिक्रियो। त्यसविरुद्ध देशभरका नेवार साहित्यकारले करिब डेढ वर्ष साहित्यिक आन्दोलन चलाए। ०३० सालमा नेपालभाषा र हिन्दी भाषामा प्रसारण हुँदै आइरहेको समाचार बन्द गरियो। त्यसको केही वर्षपछि नेपालभाषाको एमए तहलाई लोकसेवा आयोगले दिँदै आएको मान्यता पनि खारेज गरियो। पछि उच्चतहमा नेपालभाषा पढ्ने विद्यार्थीको संख्या घट्यो। काठमाडौँमा तीनवटा ठुलूला नाटकघर (राष्ट्रिय नाचघर, राष्ट्रिय सभागृह र राजकीय प्रज्ञा प्रतिष्ठान) छन् तर नेपालभाषाको कार्यक्रम गर्न यी कुनै पनि हल उपलब्ध नहुने। एकपटक 'सहलह' भन्ने एउटा भाषिक संस्थाले प्रज्ञा प्रतिष्ठानकै सदस्य-सचिव रहनुभएका विजय मल्ललाई नाटक लेखाई प्रज्ञा प्रतिष्ठानकै हलमा प्रदर्शन गर्ने चाँजो मिलाए।

चर्चित हास्य कलाकार मदनकृष्ण श्रेष्ठ र हरिवंश आचार्यले समेत अभिनय गर्नुभएको उक्त नाटक देखाउन हल त उपलब्ध भयो तर तत्कालीन राष्ट्रिय दैनिक 'गोर खापत्र' ले अग्रिम भुक्तानी गर्दा पनि त्यसको विज्ञापन छाप मानेन। सरकारको अधीनमा रहेको कुनै पनि हल उपलब्ध नहुने भएपछि नेपालभाषा मंका: खल:ले आफ्नै हल निर्माण गर्ने सामाजिक अभियान चलाउनु पर्‍यो। तत्कालीन बहुदलवादी नेताहरूले पञ्चायतको अन्त्य पछि जाति, भाषामाथि भइरहेका यी सबै विभेदको अन्त्य हुने आश्वासन दिए। त्यसैले काठमाडौँका नेवार र जिल्लातिरका जनजाति पञ्चायत विरोधी आन्दोलनमा खुलेरै लागे। नभन्दै ०४६ सालमा पञ्चायत ढल्यो। तर, जाति भाषाको सवाल भने सुल्फनुको सट्टा बल्फिन पुग्यो। नेवारहरूले अब विद्यालयमा नेपालभाषा पनि पढाउनुपर्छ भन्ने माग राखे। उता संसदमा भने कक्षा १ देखि १० सम्म संस्कृत भाषालाई अनिवार्य बनाउन हस्ताक्षर अभियान चल्दै थियो। एमालेकै कुनै एक सांसदले चलाएको त्यो अभियानमा महासचिव मदन भण्डारीले समेत हस्ताक्षर

गर्नुभयो। तर, कुरा बुझेपछि उहाँ लगायत धेरै सभासदले हस्ताक्षर फिर्ता लिनुभयो। हस्ताक्षर फिर्ता भए पनि देशका आदिवासी जनजातिको आँखामा उहाँहरूको जुन छवि बन्यो, त्यो भने फिर्ता हुन सकेन।

नेवारलगायत केही जनजातिले रेडियो नेपालमा विभिन्न भाषाको समाचार प्रसारण गर्न सरकारसमक्ष माग गर्दै थिए, एमालेको अल्पमत सरकार आएपछि ती जम्मै मागलाई कुकुरको पुच्छरमा भुन्ड्याउँदै एकाबिहानै संस्कृत भाषामा समाचार प्रसारण गर्न थालियो। संस्कृत समाचारमा के भनियो त्यो हामीजस्ता सर्वसाधारणले बुझ्ने कुरा त भएन तर त्यो समाचारबाट प्राप्त सन्देश भने एमालेको बाहुनवादी विचार मात्रै हो भन्ने जनजातिले राम्रै बुझे। त्यति नै बेला काठमाडौँको सिडिओ कार्यालय भन् कति साम्प्रदायिक भैदियो भने त्यहाँ गएर कसैले आफ्नै मातृभाषामा संस्था दर्ता गर्न निवेदन हाल्दा कर्मचारीले 'यसको अर्थ हामी बुझ्दैनौं' भन्दै संस्थाको नामै उल्ट्या गरी दोस्रो न्वारान गरिदिन्थे। काठमाडौँको मखनस्थित 'ज: सफूकुथि'को नाम उल्ट्या गरी 'प्रकाश पुस्तकालय' बनाइदिएकाले साधीहरू रिसाएको मलाई थाहा छ। नेपालभाषा मंका: खल:को सभागृह बनाउन 'दबूछें' निर्माण समिति' बनाइएको थियो। त्यो दर्ता गर्न जाँदा पनि सिडिओ सा'पले आफैँ पुरैत बनी त्यसलाई 'नाट्यघर निर्माण समिति' बनाइदिए। सम्पूर्ण नेवार जातिको आस्थाको 'दबूछें' रातारात 'नाट्यघर'मा रूपान्तर भएपछि मंका: खल: भित्रै बबाल मच्चियो। सबैभन्दा उग्र आगो लगाउने काम त त्यतिबेला भयो जब काठमाडौँ महानगर पालिकामा नेपालभाषा र धनुषा जिविस तथा राजविराज नपामा मैथिली भाषालाई पनि कामकाजको भाषा बनाउने भनी गरिएको व्यवस्थालाई सर्वोच्च अदालतले ठाडै खारेज गरिदियो।

०५६ साल जेठ १८ गते त्यही कालो दिन थियो जुन दिन सर्वोच्चबाट यस्तो फैसला आउनेवित्तिकै देशका तमाम आदिवासी जनजाति, मधेसी समुदायले अब आफ्नो पहिचानको अधिकार सुरक्षित गर्ने भए एकात्मक राज्य व्यवस्थाको अन्त्य गरी संघीय

व्यवस्था नै ल्याउनुपर्छ भनी अन्तिम अठोट गरे। त्यसो त देशमा रहेका सम्पूर्ण आदिवासी जनजाति, मधेसी, दलित आदिको पहिचान सुरक्षित गर्न एकात्मक व्यवस्थाभन्दा संघीय प्रणाली नै उचित हुनेबारे योभन्दा अगाडि नै विचार नआएका होइनन्। जेठ १८ गते त्यो विचारले ठोस आकार ग्रहण गर्‍यो। त्यतिबेला माओवादी जनयुद्धले गति समाल्ने लागेको थियो। जेठ १८ को घटना उनीहरूका लागि अवसर सावित भयो। पहिचान नपाई पीडित भएका आदिवासी जनजाति र मधेसी समुदायको संघीयता सम्बन्धी अमूर्त चाहनालाई आफूले मूर्त बनाइदिने आश्वासन माओवादीले दिन थाल्यो। फलतः यो समुदाय विस्तारै माओवादीतिर आकर्षित भयो। माओवादीका अरू जम्मै विचारप्रति असहमत भए पनि उसको संघीय प्रणालीप्रतिको प्रतिबद्धताले भने आदिवासी जनजाति र मधेसी समुदायलाई बाँध्यो।

अहिले केही विज्ञले भन्ने गरेको पाइन्छ, 'माओवादीले संघीयताको सपना देखाएर जनजातिलाई उचालेको हो।' तर यथार्थ के हो भने जनजातिको संघीयताको चाहनालाई माओवादीले संबोधन गरेको थियो। त्यही भएर माओवादीप्रति जनजातिको आकर्षण र‍थ्यो। 'अन्य' पार्टीले उठाएको भए आकर्षण उता पनि रहन्थ्यो होला। तर 'अन्य' हरू अझै पनि संघीयताको सवालमा छलछाम गरिरहेका छन्। केही दिनअघिसम्म पनि संघीयता विनाको संविधान जारी गर्ने प्रपञ्च रचिँदै थियो। तर, हामीले बुझ्नुपर्छ, यतिबेला देशलाई चाहिएको संविधान होइन, संघीयता हो। संविधान त हामी कहाँ धेरै पटक आइसक्यो। संघीयता चाहिँ पहिलोपटक आउँदै छ। अतः संविधान आओस्/नआओस्, संघीयता नआए आदिवासी जनजाति, मधेसी, दलित, मुस्लिमलगायत उत्पीडित समुदाय चुप बस्ने छैनन्। जो जस्तोसुकै भ्रममा रहे पनि कृपया यति कुरामा कसैलाई भ्रम नरहोस्।

(संविधान जारी हुनु भन्दा अघि बरिष्ठ पत्रकार मानन्धर ले लेख्नु भइको यो लेख ई समता डट कममा प्रकशित भएको हो। यो लेख सान्दर्भिक भएका कारण पुनः प्रकाशित गरेको हो। सं.)



# बचत आजको आवश्यकता

## विश्वसनियताको एउटै थलो

निर्मल बुद्धभूमि बचत तथा ऋण  
सहकारी संस्था लिमिटेड

त:गवपि कीर्तिपुर, फोन: ४३३२८८१

कुनै पनि ब्राण्डको इलेक्ट्रोनिक्स  
सामान तथा मोबाइल खरिद  
विक्रिको लागि



**मोबाईल निकुञ्ज ट्रेडर्स**

कीर्तिपुर-१७, नगाउँ दोवाटो  
सम्पर्क नं. ०१४३३३२५७

**‘विश्वसनियताको एउटै थलो’**

निर्मल बुद्धभूमि बचत तथा ऋण सहकारी संस्था लि.  
नयाँ बजार-१७, कीर्तिपुर

**रोजगारीको सुवर्ण अवसर**

यस निर्मल बुद्धभूमि बचत तथा ऋण सहकारी संस्था लि.को  
लागि तपशील बमोजिमको कर्मचारी आवश्यक परेको हुँदा इच्छुक  
नेपाली उम्मेदवारहरुले दरखास्त दिनुहुन अनुरोध गरिन्छ ।

पद	संख्या	योग्यता
१. क्यासियर	१	स्नातक वा सो सरह
२. रिसेप्सनिष्ट	१	प्लस टु पास

दुवै पदको लागि २ वर्षको अनुभव हुनुपर्ने ।

**संलग्न गर्नुपर्ने कागजातहरु :**

१. नेपाली नागरिकताको प्रमाणपत्रको फोटोकपि
२. शैक्षिक योग्यताको प्रमाणपत्रको फोटोकपि

दरखास्त दिने अन्तिम मिति : २०७३ वैशाख २५ गते



**निर्मल बुद्धभूमि बचत तथा  
ऋण सहकारी संस्था लि.**



-नविन महर्जन-

कञ्चनजंघा इन्टरनेसनल प्राइभेट लिमिटेडको आयोजनामा गत वैशाख १८ गते शनिवार देखि त्रि.वि.को क्रिकेट मैदानमा एक्सपर्ट कलेज प्रिमियर लिग प्रारम्भ भएको छ । कुल १६ कलेज सहभागी उक्त लिग प्रतियोगिता ८ दिनसम्म चलेछ ।

क्रिकेट खेलको लोकप्रियता लाई ध्यान दिदै यो कलेज प्रिमियर लिग प्रतियोगिता आयोजना गरेको थियो । अहिलेको युवा वर्गहरूमा फुटबल पछि दोस्रो आकर्षण खेल क्रिकेट बनेका छन् तसर्थ नेपाली क्रिकेटमा पहिलो पटक

## कलेज प्रिमियर लिग प्रारम्भ

प्रतियोगिताको उत्कृष्ट खेलाडी म्यान अफ द सिरीज को पुरस्कारमा मोटरसाइकल राखिएको छ । प्रतियोगिताको विजेताले २ लाख र उपविजेता टिमले १ लाख नगद पुरस्कार पाउने छ । प्रतियोगितामा हरेक खेलमा प्रदान गरिने म्यान अफ द म्याचको अंकबाट उत्कृष्ट खेलाडी छानिने छ ।

यस प्रतियोगितामा नेपालका राष्ट्रिय खेलाडीहरू विभिन्न कलेजको प्रतिनिधित्व गर्दै सहभागी जनाइरहेका छन् ।

गत शनिवार पहिलो खेल पोखराको नेपाल टुरिज्म एवं होटल म्यानेजमेन्ट र ह्याइट हाउस तथा अर्को खेल सोहिन सान्त्वना र सेन्ट जेभियर्स कलेज बीच सम्पन्न भएको थियो । हिमालयन ह्याइटहाउस कलेज पोखराको नेपाल टुरिज्म एण्ड होटल म्यानेजमेन्टलाई ७ रनले स्तब्ध पारेको थियो । टस जिती

ह्याइट हाउसले २० ओभरमा ८ विकेटको नोक्सानीमा १५३ रन बनाइएको थियो । जवाफी ब्याटिङमा पोखराको नेपाल टुरिज्म एण्ड होटल म्यानेजमेन्टले ७ विकेट गुमाई १४६ रनमात्र बनाउन सफल भएको थियो । यस प्रतियोगितामा ह्याइट हाउसका रामनरेश गिरी म्यान अफ द म्याच घोषित भएको थियो । त्यसैगरी दोस्रो खेलमा हासिम अन्सारी र राजेज पुलामीको मद्दतले सान्त्वनाले ४ विकेट गुमाई निर्धारित २० ओभरमा २१७ रन योगफल तयार गरेका थिए । जवाफी ब्याटिङमा सेन्ट जेभियर्सले ७ विकेट गुमाई १०६ रन मात्र बनाउन सफल भएको थियो । जसले गर्दा सान्त्वना कलेज १११ रनले जित हासिल गरेका थिए । यस प्रतियोगितामा सान्त्वनाका राजेश म्यान अफ द म्याच घोषित भएका थिए ।

## वैशाख २५ गते क्रसकन्ट्रि दौड हुने

कीर्तिपुर खेलकुद विकास समाज, कीर्तिपुरले गत वर्षहरूमा जस्तै आफ्नो वार्षिक खेल तालिका अनुसार आगामी वैशाख २५ गते शनिवार नयाँबजार कीर्तिपुरबाट अन्तर विद्यालय स्तर छात्र एवं छात्रा क्रसकन्ट्रि प्रतियोगिता सञ्चालन गर्ने भएको छ ।

वर्षेनी नव वर्षका उपलक्ष्यमा यस समाजले विद्यालय स्तर क्रसकन्ट्रि प्रतियोगिता सञ्चालन गर्दै आइरहेको छ । विशेष गरी दौड अर्थात् एथलेटिक्स सबै खेलको लागि आधारभूत आवश्यक सीप भएकोले यस सीपको आवश्यक

सबैमा अपरिहार्य हुने भएकोले यस क्रसकन्ट्रि विद्यार्थीहरूलाई ध्यान दिई सञ्चालन गर्दै आएको हो ।

यस प्रतियोगितामा सहभागी हुन आयोजकले यस क्षेत्रका सम्पूर्ण विद्यालयमा पत्राचार गरि सकेका छन् र साथमा फर्म पनि पठाएको छ । सहभागी १०/१० जना सम्म सहभागीता गराउन सकिन्छ । जसको लागि प्रत्येकको लागि रु.५०० प्रवेश शुल्क लाग्ने छ । यदि पत्र प्राप्त नभएमा समाजका सदस्यहरूसँग सम्पर्क राख्न सक्ने जानकारी

समाजका अध्यक्ष प्रदिप महर्जनले गर्नु भएको छ ।

कीर्तिपुर खेलकुद विकास समाजले वर्षेनी खेलकुदका विभिन्न क्रियाकलापहरू सञ्चालन गर्दै आइरहेको छ । साथै पूर्वाधार विकासमा क्रममा पनि निरन्तरता दिदै आइरहेको छ । तसर्थ यस्ता प्रयासमा सबै नगरवासीहरूले आफूले सक्दो भौतिक, नैतिक एवं आर्थिक सहयोगको अपेक्षा पनि गर्दै आएको छ ।

स्मरणरहोस यस क्रसकन्ट्रि प्रतियोगिता सम्पन्न भए लगत्तै शुभकामना आदान प्रदान एवं पुरस्कार वितरण कार्यक्रम हुनेछ ।

**आइतवा: पतिकं**  
**लवःकंहवा:गु नेपालभाषाया**  
**ज्वज्वलपा वा:पौ ब्वनादिसँ**  
**ब्वंकादिसँ**  
**भीगु भाय, संस्कृति हे**  
**भीगु म्हसीका**



**ज्ञाकू: निखासी त्वा: किपू नपा-३ फोन ल्या:**  
**४३३३००७, ९८४१७६८१४३ ई-मेल :**  
**kirtipur\_sandesh@live.com**

### ROLLING ... CAMERA ... ACTION

‘१२ वर्षको अनुभव पछि अब सेवाका लागि तपाईंको सहरमा’

१. **ECONOMY PACKAGE** (Per Day)- मात्र रु.४५००/-  
 (भिडियो DVD १ सेट दिने)

२. **STANDARD PACKAGE** (Per Day)- मात्र रु.१२,०००/-  
 (भिडियो तथा फोटो DVD १ प्रति सेट तथा आर्कषक उपहार दिने)

३. **PREMIUM PACKAGE** (Per Day)- मात्र रु.१५,०००/-  
 (HD भिडियो तथा फोटो DVD १ प्रति सेट,  
 १ सेट भिडियो पेनड्राइभ तथा आर्कषक उपहार दिने)  
 (सेवा जानकारी: भिडियोको अधिकतम लम्बाई २ घण्टा हुने)



‘तपाईंको रंगिन पलहरूलाई कैद गर्ने हाम्रो चाहाना हो’ (PAY PROFESSIONALS)

**कीर्तिपुर सम्पर्क: ५७४१४३१२४३, ५८४१५७३७८५**

## भर्ना खुल्यो ! भर्ना खुल्यो !!

कीर्तिपुरको ऐतिहासिक तथा कीर्तिपुर क्षेत्रकै विद्यालय श्रोत केन्द्र रहेको कीर्तिपुर मा. वि. कीर्तिपुरमा शैक्षिक सत्र २०७३ को कक्षा नर्सरीदेखि कक्षा ९ सम्म नयाँ भर्ना खुल्यो ।

**हाम्रा विशेषताहरू**

- १) नयाँ व्यवस्थापनका साथ विद्यालय संचालन हुने ।
- २) कक्षा नर्सरीदेखि ४ सम्म अंग्रेजी माध्यममा वालमैत्री वातावरणमा अध्यापन गराइने ।
- ३) कक्षा १ मा भर्ना हुनेलाई हाउस ड्रेसको निःशुल्क व्यवस्था तथा अन्य कक्षाका लागि विशेष सहूलियत दरमा हाउस ड्रेसको व्यवस्था ।
- ४) कक्षा नर्सरीमा ताजा तथा स्वस्थकर निःशुल्क खाजाको व्यवस्था ।
- ५) शुद्ध तथा सफा खानेपानीको पर्याप्त व्यवस्था ।
- ६) कम्प्युटर, विज्ञान प्रयोगशाला, इन्टरनेट तथा पुस्तकालयको राम्रो व्यवस्था ।
- ७) छात्रा मैत्री शौचालयको व्यवस्था सहित इन्सिलेटरको व्यवस्था ।
- ८) अतिरिक्त क्रियाकलाप लगायत समय समयमा शैक्षिक भ्रमणको व्यवस्था ।
- ९) दक्ष, तालिम प्राप्त एवं अनुभवी शिक्षकहरूबाट पठन पाठनको व्यवस्था ।

सम्पर्क

## कीर्तिपुर माध्यामिक विद्यालय

बाहिरीगाउँ, कीर्तिपुर-१७, फोन नं. ४३३०९६७

## NEW ADMISSION OPEN !!!

### Ujjwal Shishu Niketan Academy

Panga, Kirtipur - 11

Phone : 4330300 / 4333529

## Offers

New Admission for Limited Seats  
From Play Group to Grade VIII



# कीर्तिपुरमा डतभुलु अजिमाको १२ वर्षे नाच सम्पन्न



काठमाडौंको ऐतिहासिक, सांस्कृतिक र धार्मिक महत्व बोकेको डतभुलु अजिमा नाच कीर्तिपुरमा देखाउने काम सम्पन्न भएको छ।

डतभुलु अजिमाको देवी नाच १२ वर्षे नाच प्रारम्भ भएपछि काठमाडौंका साथै काठमाडौं उपत्यका र वरपर का जिल्लाहरु काभ्रे, भक्तपुर र ललितपुरका विभिन्न १२ स्थानमा यो देवीनाच प्रदर्शन गर्नु पर्ने परम्परा रहेको छ।

यसपटक वि.सं. २०६६ सालमा सुरु भएको १२ वर्षे देवीनाच २०६८ सालसम्ममा काठमाडौंको तलेजु भवानी मन्दिर परिसर भित्र त्रिशुल चोक र कुमारी घर अगाडि दश अवतार डबलीमा प्रदर्शन गर्ने

कार्य सम्पन्न भइसकेको जनाइएको छ।

यस वर्ष २०७३ वैशाख १६ र १७ गते ललितपुरको पाटन दरवार क्षेत्रमा रहेको कात्ति डबलीमा प्रदर्शन गरिसकेको छ। ललितपुर पछि वैशाख १९ र २० गते कीर्तिपुरको दरवार क्षेत्र लायकूमा देखाइएको हो।

वैशाख १९ गते साँझ देवीनाचका देवगणहरु कीर्तिपुरको नयाँबजारस्थित जर्सिगा: क्षेत्रमा त्रिपाल लगाएर तान्त्रिक विधि अनुसार पुजा पाठ गरियो। त्यहीँ एउटा भेडाको बलि चढाएर मोहनी (कालो) टिका लगाएर बाहिर निस्कनु भयो। उहाँहरुलाई स्वागत गर्न कीर्तिपुरका विभिन्न टोलका धिमे बाजा, खिं बाजा र कां बाजा (इन्द्र बाजा)

बजाउँदै शोभा यात्रा गरी कीर्तिपुर लायकूमा लगिएको थियो। चिथू उकालोको खुड्किला हुँदै चिथू ध्वाकाबाट प्रवेश गरी बाघभैरवस्थान हुँदै लायकूमा लगिएको थियो। कीर्तिपुरको ठाउँ ठाउँमा उहाँहरुलाई नेवार परम्परा अनुसार सगं पनि दिइएको थियो। सतःक्वमा रहेको दायौं बायाँको बाटोबाट नगई सतःक्व:मा रहेको ढोकाबाट प्रवेश गर्नु भएको थियो।

डतभुलु अजिमा गंखा:गु (१२ जना देवदेवी पूरा भएको) नाच भएर लायकूको डबलीमा नै नचाएको थियो। जबकि कीर्तिपुरकै गथु प्याखं अर्थात बाघभैरव नाच गण पुरा नभएकोले डबलीमा

नचाईदैनथ्यो। डबली मुनि मात्र नचाउने गरिन्छ।

वैशाख १९ गते राती नचाएको नाचलाई चाख: भनिन्छ। वैशाख २० गते विहान ७ बजेदेखि दिनभर नै नाच नचाइएको थियो। चण्डेश्वरी र डतभुलु अजिमा मिलेर राक्षसको वध गरेको देखाइएको थियो।

उक्त देवीगणहरुमा डतभुलु अजिमा, कुमारी, भैरव, वाराही, गणेश, महालक्ष्मी, नारायणी, इन्द्रायण, रुद्रायणी, ब्रम्हायणी, सिध्दीनी, व्याघ्रिनी रहेका छन्। यसको अलावा करुणामय, महाद्य, चण्डेश्वरी, कुमार, दैत्य,

ध्वं र खिचा गरी १९ जना र हेका छन्।

उक्त नाचको कीर्तिपुरमा देखाउन प्रबन्धको जिम्मा ज्यापु महागुथि कीर्तिपुर नगर समितिलाई दिइएको थियो। ज्यापु महागुथिको पहलमा लायकू विचा: गुठी, लायकू टोल सुधार समिति, लायकू महिला समूह र बाघभैरव गुथि सबैले दिलो ज्यान दिएर सहयोग गरेका थिए। सो सहयोग गरेबापत नाचको अन्तिम समयमा ज्यापु महागुथिका अध्यक्ष नजरराम महर्जन, लायकू विचा: गुठीका अध्यक्ष रामबहादुर महर्जन, लायकू टोल सुधार समितिका हर्ष महर्जन,

लायकू महिला समूहका विद्या श्रेष्ठ, प्रहरी वृत कीर्तिपुरका प्रहरी निरीक्षक सुवास खड्का, कीर्तिपुर नगरपालिकाका प्रतिनिधि अनुज प्रधानलाई चण्डेश्वरीले टिका लगाई माला पहिराएर स्वागत गरि नाच देखाइएको थियो।

उक्त नाच हेर्न कीर्तिपुर क्षेत्रका सात गाउँबाट दर्शकहरु आएका थिए। स्वयंसेवकहरु र प्रहरीहरुको होसियार र सहयोगी भावनाले कुनै अप्रिय घटना नघटी रमाईलैसित नाच सम्पन्न भएकोमा नरदेवी श्री श्वेतकाली संरक्षण तथा व्यवस्थापन समितिले सम्पूर्ण कीर्तिपुर वासीलाई धन्यवाद दिएको छ।

## ADMISSION OPEN !!!

# Bagh Bhairab Boarding High School proudly announces admission open for Play Group (PG) to Grade VIII

For more details, please contact;



**BAGH BHAIRAB  
BOARDING HIGH SCHOOL**  
Panga-dobato, Nayabazar, Kirtipur 17  
Tel. 014330141, Mo. 9841292969  
Email: baghbhairabbhs@gmail.com

## हिलटाउन स्कूलमा भर्ना खुल्यो

एस.एल.सी. परीक्षा-२०७१ मा शत प्रतिशत उत्तीर्ण नतिजा सहित यस कीर्तिपुर नगरपालिका क्षेत्रमै सर्वोत्कृष्ट (Kirtipur Region Topper) हुन सफल यस हिलटाउन स्कूलमा शैक्षिक सत्र २०७३ को लागि नर्सरी कक्षामा नयाँ भर्ना खुल्यो।

**हाम्रा विशेषताहरू :**

- १) दक्ष, तालिम प्राप्त एवम् अनुभवी शिक्षकहरुबाट मन्टेश्वरी विधिमा आधारित शिक्षण क्रियाकलाप,
- २) विद्यालयमै ताजा तथा स्वस्थकर खाजाको व्यवस्था (प्री प्राइमरी) र अन्यको लागि सर्वसुलभ क्यान्टिनको व्यवस्था
- ३) Science lab, Computer lab, Library तथा Audio-Video को लागि छुट्टै कोठाको व्यवस्था भएको
- ४) जुडो, बास्केटबल, फुटबल खेलको नियमित प्रशिक्षण लगायत अन्य विविध खेलहरुको प्रशिक्षण
- ५) बालबालिकाहरुको अन्तरनिहित प्रतिभालाई प्रस्फुटन गराई जीवनपयोगी शिक्षा प्रदान गर्ने
- ६) नियमित स्वास्थ्य परिक्षण, शैक्षिक भ्रमणको व्यवस्था
- ७) शान्त तथा बालमैत्री वातावरणमा अध्यापन गराइने

**सम्पर्क:**

**हिलटाउन उच्च माध्यमिक विद्यालय**

बाघभैरवस्थान, कीर्तिपुर(१)

(विष्णुदेवी हेल्थपोष्ट अगाडि, कीर्तिपुर रिङरोड)

सम्पर्क नं. ४३३१७३९, ४३३१४०७



## बाहिरी चक्रपथ निर्माण हुनेभयो

काठमाडौं उपत्यकामा अवस्थित रुपमा बढेको उपत्यकाको बस्तीलाई व्यवस्थित बनाउन सरकारले विसं २०६२ मा बाहिरी चक्रपथको अवधारणा ल्याएको थियो । ७२ किमीको चक्रपथ काठमाडौंमा ३५.०८ किमी, ललितपुरमा १५.८० किमी र भक्तपुरमा २१.०५ किमी बनाइने गरी प्राविधिक नाप जाँच गरिएको बाहिरी चक्रपथ निर्माण आयोजना प्रमुख रमामैयाँ मानन्धरले राससलाई जानकारी दिए । 'आठ लेन, ५० मि चौडाइको सडकमा साइकल लेनको पनि व्यवस्था गरिएको छ, बाहिरी चक्रपथको दायाँबायाँ २५० मि जग्गा एकीकरण गरी ६२ हजार रोपनी क्षेत्रफलमा व्यवस्थित बस्ती विकास गरिनेछ', उनले भने । चक्रपथ काठमाडौंमा वागमती (चोभार), गाम्चा, सतुङ्गल, नैकाप-पुरानो भञ्ज्याङ, सीतापाइला, नागार्जुनडाँडा, नेपालटार, गोङ्गबु, टोखागाउँ, चपली, कपन, जगडोल, सन्डोल र थलीडाँछी क्षेत्र भएर जानेछ ।

भक्तपुरमा गामफेदी, पकाउनेपाटी, बाँसबारी, याङ्गडोल, मसानडोल, भातेढिकुरो, नयाँ ठिमीबाट दधिकोट हुँदै अगाडि बढ्नेछ । ललितपुरमा लुभु, ठैव, धापाखेल, ठेचो, बुङ्गमती हुँदै वागमती चोभारसम्म जाने गरी नापजाँचको काम अन्तिम चरणमा पुगेको आयोजनाले जनाएको छ । चक्रपथलाई जोड्ने ३४ वटा पक्की पुल एवम् हालको चक्रपथबाट बाहिरी चक्रपथमा जोड्ने ४७ वटा मार्ग हुने जानकारी समेत आयोजना प्रमुख मानन्धरले दिए । चक्रपथ बनाउने क्रममा ६२ हजार रोपनी जग्गालाई व्यवस्थित बस्तीका रुपमा विकास गरिनेछ ।

निर्माणको लागि लागत छ अर्ब ३६ करोड लाग्ने प्रारम्भिक अनुमान गरिएको छ । आव २०६५/०६६ मै चोभारबाट सतुङ्गलसम्म छ किमी निर्माणको काम स्थलगत रुपमा गर्न लागिएकामा कीर्तिपुर नगर पालिकाले खेतीयोग्य जमिनबाट सडक निर्माण गर्न नहुने माग गरेपछि खेतीयोग्य जमिन बचाएर फेरि नापजाँच भएको आयोजनाले जनाएको छ ।

कविता

## घुस्याहा



कवि : राम महर्जन  
कि. न. पा १६ नगाउँ

महा भुक्मले नेपालको गाउँ घरमा

धेरै घरहरु भत्केका र चर्केका थिए

श्रीती चाहिँ रेलिङ्गको बारमा टेकेर

चारैतिर आँखा घुमाउँदै भन्दै थिए

त्यत्रो पैसावाल भएर पनि त्यति जाबो

भत्केको पर्खाल किन नबनाई बसेको

भन्दै थिए श्रीमतीचाहिँ अचम्म मान्दै

पैसा नभएको नाटक गर्न खोजेको होला

छिमेकीसँग बारीको एक टुक्रा

जमिनलाई लिएर लामो समय

कचमच चलेको थियो उसको

पर्खाल भत्केर इट्टाको ढुंगुर थुपेको देखाउँदै

श्रीमानको मुख हेर्दै, भन्दै थिए

निकै फाईफुई गर्दथ्यो ठीक्क भयो

एउटा मामुली खरदारको जागीरे

भएर त्यत्रो ठूलो घर कसरी बनायो

श्रीमान मनमनै भन्दै, थियो जागिरे कालमा

आफू पनि कमाउने उर्वर ठाउँमा

परेर पनि उतिसारो कमाउन नसकेकोमा

पछ्याउँदै भनियो साले घुस्याहाले कति कमाएको

यसो त आफ्नो ३ तले घर पनि

जिल्ला जिल्लामा गोदाम घर निर्माण गर्दा

ठेकेदारहरुको सहयोग पाएर नै यो घर

ठडिएको हो नत्र कहाँ बनाउनु घर ॥

नयाँ वर्ष २०७३ को सुखद अवसरमा हाम्रा समस्त  
ग्राहक वर्गहरुमा सुख, शान्ति, समृद्धि, सुस्वास्थ्य,  
दीर्घायु एवं सफलताको हार्दिक मंगलमय  
शुभकामना व्यक्त गर्दछौं ।



नेपाल टेलिकम परिवार

नव वर्ष २०७३ को पावन अवसरमा समस्त  
देशवासीहरुमा सुख, शान्ति, समृद्धि तथा उत्तरोत्तर  
प्रगतिको हार्दिक मंगलमय शुभकामना व्यक्त गर्दछौं ।



नेपाल इन्भेष्टमेन्ट बैंक लि.  
NEPAL INVESTMENT BANK LTD.  
Truly a Nepali Bank

## ADMISSION OPEN !!!

www.creativeacademy.edu.np

**Creative Academy proudly**  
announces the New Admission for the  
Academic Session 2073 B.S.

**From Play Group to Class Seven** for  
the limited Seats.

**Forms are being distributed from**  
**School Office.**  
**(10:00 A.M. - 3:00 P.M.)**



**Creative Academy,**

Nayabazar, Kirtipur,

Phone No: 4-334123, 4-336107

JANASEWA HIGHER SECONDARY SCHOOL  
PANGA, KIRTIPUR

We proudly announce New Admission  
Open for 2073 From ECD to Class 9

Special Features :

- Games & Sports
- Electrical Engineering from Class 9
- Opt. H & Physical Edu. from class 9
- Opt. Account Edu. From Class 9
- Opt. Math from Class 8
- Opt. Economics from Class 9
- ECD, LKG & UKG in Pre Primary
- Language Lab, Science Lab, Laptop Lab
- Clean Drinking water & Hygienic Class rooms.



Principal

Janasewa H.S. School,

Panga, Kirtipur -12, Kathmandu

P.No. 9851087730 Contact No. 4330880, 4331982



## सर्वदलीय बैठकको निर्णय उल्ट्याउँदै सेना परिचालन हुनु गलत : लाहुर्निप

काठमाडौं, वैशाख २२ । नेपालका आदिवासी जनजातिहरूको मानव अधिकार सम्बन्धी कानून व्यवसायीहरूको संगठन लाहुर्निपले स्थानीय जनताको विरोध हुँदाहुँदै सेना परिचालन गरेर द्वन्द्व निम्त्याउने कार्य तत्काल बन्द गरी सहमतिका लागि वार्ता गर्नुपर्ने बताएको छ ।

लाहुर्निपले शान्तपूर्ण रूपमा वार्ता भइरहेकै बेला एक्कासी सेना परिचालन गरेर परिस्थिति भड्काउन खोजिएको भन्दै सचिव शंकर लिम्बूद्वारा जारी विज्ञप्तिमा भनिएको छ, 'सर्वदलीय बैठकले पनि सेना परिचालन नगर्ने निर्णय गरेको छ ।

यस्तो परिस्थितिमा द्वन्द्वको अवस्था निर्माण हुने देखिएको हुँदा यस शिकार आरक्षणसँग जोडिएको सरकारी पक्ष, सेना र प्रभावित पक्षहरू संयमित हुन आग्रह गर्दछौं ।'


आदिवासी जनजाति, दलित र बाहुन-क्षेत्री समुदायले ढोरपाटन शिकार आरक्षमा सेना राख्ने कुराको विरोध गर्दै आएका छन् । ढोरपाटनमा शिकार आरक्षले बागलुङ, रुकुम, म्याग्दी, रोल्पा र प्युठान गरी ५ जिल्लाका ३९ गाविसका स्थानीय प्रभावित हुने बताइएको छ । स्थानीयवासीले लगातार रूपमा जारी राखेको आन्दोलन मागको विषयमा आदिवासीहरूको कानून व्यवसायीहरूको संगठन लाहुर्निपले लगातार रूपमा उठाउँदै आएको अवस्था छ ।



हाम्रो लागि हामी गरौं, सन्ततिका लागि बाटो कोरौं ।  
समृद्ध समाज निर्माण गर्न स्थानीय स्रोत साधन र प्रविधिको प्रयोग अनि  
विकास गर्दै सामूहिक स्वामित्वको भावनाले आधारभूत भौतिक पूर्वाधार  
निर्माण, संरक्षण र संवर्द्धनमा सहभागी बनौं ।



स्थानीय पूर्वाधार विकास तथा  
कृषि सडक विभाग  
(DOLIDAR)  
पुल्चोक, ललितपुर, नेपाल



कीर्तिपुरको सचिव  
कीर्तिपुर सन्देश  
साप्ताहिक



सडकमा सवारी चलाउँदा र सडक तथा फुटपाथ प्रयोग गर्दा निम्न कुराहरूमा ध्यान राख्नुहुन सम्बन्धित सबैलाई अनुरोध छ ।

- दुई वा दुईभन्दा बढी लेन भएको सडकमा गाडी चलाउँदा लेन अनुशासन पालन गरौं ।
- सडकमा बाटो काट्नुपर्दा जेब्रा क्रसिङ, आकाशेपुल, सव-वे अथवा पेलिकन बत्ती या कुनै नभएको ठाउँमा सुरक्षित ठाउँबाट बाटो काटौं ।
- चोक बत्ती भएको ठाउँमा पैदलयात्री, पैदलयात्रीका लागि व्यवस्था गरिएको हरियो बत्ती तथा सवारीचालकले सवारी साधनका लागि व्यवस्था गरिएको हरियो बत्ती बलैपर्छ मात्र सवारी अगाडि बढाऔं ।
- सवारी चलाउँदा वा बाटो काट्दा मोबाइल फोनको प्रयोग नगरौं ।
- जथाभावी ओभरटेक नगरौं, दाहिनेपट्टिबाट अथवा अगाडिको गाडीले सकेत दिएपछि मात्र ओभरटेक गरौं ।
- विपरीत दिशाबाट आउने सवारी साधनको लेनमा प्रवेश नगरौं ।
- पैदलयात्रीले जान-अनजानमा बाटो काट्न लागेको छ भने गाडी रोक्न र पैदलयात्रीलाई प्राथमिकता दिऔं ।
- निश्चित तोकिएको ठाउँ (बस स्टप तथा टेम्पो स्टप) बाट मात्र यात्रु चढाउने र ओराल्ने गरौं ।
- सडक विभागको मापदण्ड तथा सवारी साधनको क्षमता भन्दा बढी यात्रु/वजन नबोको ।

हामी सबैले ट्राफिक नियमको पालना गरौं र गर्न लगाऔं  
दुर्घटनाबाट बचौं र बचाऔं ।

डिभिजन सडक कार्यालय काठमाडौं १, मिनभवन

## आवश्यकता

कीर्तिपुर मिनीबस व्यवसायी संघ, कुलेश्वरको लागि तपशील बमोजिमको कर्मचारीको आवश्यक भएकोले इच्छुक नेपाली उम्मेदवारहरूले दरखास्त दिनुहुन अनुरोध गरिन्छ ।

पद	संख्या	योग्यता
टाइम किपर	४	एस.एल.सी पास

महिलालाई विशेष ग्राह्यता दिइने छ ।

## कीर्तिपुर मिनीबस व्यवसायी संघ

कुलेश्वर, काठमाडौं  
फोन नं. ०१४२८७०३०




# प्रचण्डको नेतृत्वमा सरकार बनाउने एकीकृत माओवादीको औपचारिक निर्णय

सबै दललाई सहमतिमा  
आउन अपील  
प्रमुख प्रतिपक्ष कांग्रेसको  
महत्वपूर्ण भूमिका

नेपालमा फेरि एक पटक सरकार परिवर्तनको खेल सुरु भएको छ । सरकार परिवर्तनको खेल आन्दोलनरत मधेसवादी वा जनजाति राजनीतिक पार्टीहरूको तर्फबाट नभई सत्ता साझेदारी र संसदवादी दलका नेताहरूले नै सुरुवात गरेका हुन् । लामो समय सम्म पनि वर्तमान ओली सरकारको विकल्प नभएको बताउँदै आएका नेताहरू नै सत्ता परिवर्तनको खेलमा लाग्नुलाई अर्थपूर्ण रुपमा लिन थालेको छ ।

ओली सरकारकै साझेदारी दल एकीकृत नेकपा (माओवादी)ले अध्यक्ष प्रचण्डको नेतृत्वमा राष्ट्रिय सहमतिको सरकार बनाउने औपचारिक निर्णय गरेको छ । उसले एमाले, कांग्रेस, राप्रपा नेपाल लगायत सबै दललाई एकीकृत माओवादी नेतृत्वमा गठन हुने सहमतिको सरकारमा सहभागी हुन अपीलसमेत गरेको छ । प्रचण्ड निवास लाजिम्पाटमा बुधवार बिहानै बसेको



एमामाओवादी पदाधिकारीको बैठकले प्रचण्डको नेतृत्वमा सरकार बनाउने र यसका लागि सबै दललाई सार्वजनिक अपील गर्ने निर्णय गरेको हो ।

'हामीले राष्ट्रिय स्वाधिनता, संविधानको कार्यान्वयन, शान्ति प्रक्रियाको पुनर्निर्माण लगायतका विषयलाई केन्द्रविन्दुमा राखेर केपी ओलीको नेतृत्वलाई समर्थन गरेका थियौं,' पदाधिकारी बैठकपछि

एमामाओवादी उपाध्यक्ष नारायणकाजी श्रेष्ठले अनलाइनखबरसँग भने, 'तर हामीले बारम्बार ध्यानाकर्षण गराउँदा पनि सरकारबाट काम भएन ।'

एमामाओवादी पदाधिकारी बैठकले अब एमामाओवादीकै नेतृत्वमा राष्ट्रिय सहमतिको सरकार बनाउने निर्णय गर्दै यसमा साथ दिन सबै दललाई अपील गर्ने निर्णय गरेको श्रेष्ठले अनलाइनखबरलाई बताए ।



नेपाली कांग्रेसले एकीकृत माओवादीको नेतृत्वमा राष्ट्रिय सहमतिको सरकार बनाउन प्रस्ताव गरेको जानकारी दिँदै श्रेष्ठले यसमा अन्य दलहरूलाई आग्रह गरिएको बताए ।

बैठकपछि अध्यक्ष प्रचण्डद्वारा जारी विज्ञप्तिमा लेखिएको छ, 'राष्ट्रिय स्वाधिनता एवम् स्वाभिमानको रक्षा, शान्ति प्रक्रियाको बाँकी कार्यभार, राजनीतिक समस्यालाई वार्ताद्वारा समाधानसहित संविधान क्रियान्वयन र पुनर्निर्माणको कार्यलाई केन्द्रविन्दुमा राखेर हाम्रो पार्टीले राष्ट्रिय सहमतिमा जोड दिँदै नेकपा (एमाले) को नेतृत्वको वर्तमान सरकार गठन गर्न पहल गरी सहभागी भएको हो । हाम्रो पार्टीले उपयुक्त विषयहरूमा लगातार सरकार एवम् एमाले नेतृत्वसँग गम्भीर ध्यानाकर्षण गराएका हौं । तर वर्तमान नेतृत्व अन्तर्गत सरकारले त्यस दिशामा परिणाममुखी कार्य अगाडि बढाउन सकेको देखिएन । यस

स्थितिमा प्रमुख प्रतिपक्षी दल नेपाली कांग्रेसले समेत हाम्रो पार्टीको नेतृत्वमा सरकार गठन गरी उपरोक्त कार्यभार पुरा गर्न प्रस्ताव सहित सहमति जनाएको स्थितिमा हाम्रो पार्टी, नेकपा एमाले तथा राप्रपा नेपाल, जनअधिकार फोरम (लोकतान्त्रिक) लगायतका सबै पार्टीलाई हाम्रो पार्टीको नेतृत्वमा सरकार गठन गरी साझा कार्यभार पुरा गर्ने प्रक्रियामा अधि बढ्न अपील गर्दछ ।'

अहिलेको अवस्थामा प्रचण्डको नेतृत्वमा सरकार बनाउने सवालमा व्यवस्थापिका संसदको सबै भन्दा ठूलो दल एवं प्रमुख प्रतिपक्ष दल नेपाली कांग्रेसको महत्वपूर्ण भूमिका रहने अवस्था छ ।

यसपलि आन्दोलनरत मधेसवादी र जनजाति राजनीतिक दलहरूलाई समेत आफ्नो पक्षमा लिनका लागि एकीकृत माओवादीका नेताहरूले विभिन्न तहमा छलफल जारी राखेको थाहा भएको छ ।

"Where Your Child Comes First"

## Admission Open

Play Group to Upper K.G.

**FIRST STEP**  
PRE LEARNING SCHOOL

- We run on Classes with Limited Kids
- Creative Learning
- Playful Environment

**Tyangla phant, Sangam Chowk-3**  
Tel : 01-4335606/ 9862239555

Learning is the eye of the mind. At STAR, it is fun and exciting.

**Admission Open For 2073**

in Play Group and Nursery

## Star Pre – School

(Montessori and Conceptual School)

Learning with fun  
Integrated Curriculum  
Centrally Located  
Healthy food  
Music, Dance, Art Classes  
Parents Counseling  
Outdoor Activities  
Periodic Health Checkup  
Extra Hours child support for busy Parents  
Montessori and conceptual Method of Teaching

**Nayabazar, Kirtipur (Ace Bank Galli)**  
phone No. 014331174, 9841408785



## कीर्तिपुरमा पनि नेपालभाषा क्लब गठन

नेपालभाषा शिक्षा, साहित्य परम्परालाई जोगाई राख्न काठमाडौं ललितपुरमा नेपालभाषा क्लब गठन पछि कीर्तिपुरमा पनि नेपालभाषा क्लब गठन गरिएको छ ।

नेपालभाषा केन्द्रीय समितिको आयोजनामा कीर्तिपुर मा.वि.को प्रांगणमा गत वैशाख १८ गते सनिवार एक कार्यक्रम बीच नेपालभाषा क्लब गठन गरिएको छ । उक्त क्लबमा अध्यक्ष रीदेन महर्जन, उपाध्यक्ष दिलकुमारी महर्जन, सुरेन्द्र अमात्य, सचिव रुपा शाही, कोषाध्यक्ष श्रृजना महर्जन र सदस्यहरुमा शिक्षा महर्जन, रिकेश महर्जन, विनिता

खड्गी, ममिक महर्जन, निकेश महर्जन, रिजेन महर्जन, लजेश महर्जन, सृजना महर्जन, प्रतिभा श्रेष्ठ, सल्लाहकारहरुमा पिके श्रेष्ठ, लक्ष्मीकुमार महर्जन, जितेन्द्र महर्जन, सचिर महर्जन, हिरासिना महर्जन र देवआनन्द महर्जन रहनु भएको छ ।

उक्त कार्यक्रममा नेपालभाषा शिक्षण समिति पाटनका उपाध्यक्ष पवन बाबु डंगोल, काठमाडौं समितिका सल्लाहकार राजेन्द्र रञ्जित, नेपालभाषा क्लबका केन्द्रीय सदस्य रविना खड्गी, नेपालभाषा क्लबका सल्लाहकार, नेपालभाषा शिक्षण समितिका अध्यक्ष रमिता बज्राचार्य, नेपालभाषा क्लबका

केन्द्रीय उपाध्यक्ष नमस्ते सायमि लगायतको सहभागिता रहेको छ ।

“हाम्रो मातृभाषा (नेपालभाषा)मा एस.एल.सी. सम्म पढ्ने अधिकार भए पनि पढ्ने अवस्था छैन । त्यसैले मातृभाषाप्रति माया गर्ने सबैलाई एकीकृत गरेर नेपालभाषा बचाउन नेवा: बस्तिमा नेवा: अभियान चलाएर बेरोजगार हरूलाई रोजगार दिलाउन यो क्लब गठन गरिएको हो ।” आफ्नो मन्तव्य दिनेक्रममा रमिता बज्राचार्यले भन्नुभयो ।

त्यस्तै मन्तव्य राख्नेक्रममा नेपालभाषा क्लबका केन्द्रीय

अध्यक्ष कमला मानन्धरले नेतृत्वको विकास नभइकन भाषाको विकास गर्न सकिदैन, भाषा विकास गर्ने हामी सबै एक ढिक्का हुनुपर्छ, नेवा: बस्तीमा शाखा गठन गर्दै लानु पर्नेमा जोड दिनुभयो ।

त्यस्तै नेपालभाषा शिक्षण समितिका सल्लाहकार राजेन्द्र रञ्जितले हामीले व्यावहारिक रूपमा नै मातृभाषाबाट कुरा गर्नु पर्ने कुरा बताउँदै अरुहरु कार्यक्रममा उही पुराना मानिसहरु मात्र देखिने गरिएकोमा अहिले यहाँ युवाहरुको जमघट देखेर आफू खुसी भएको बताउँदै क्लब गठन भएकोमा सबैलाई शुभकामना पनि दिनुभयो ।

कीर्तिपुर माध्यमिक विद्यालयको प्रधानाध्यापक बन्दी



खनालले भाषा उत्थानको लागि शिक्षक देवआनन्द महर्जनले गर्नु भएको प्रयास साँच्चै सराहनिय भएको बताउनु हुँदै कीर्तिपुर माध्यमिक विद्यालयमा १ देखि ३ कक्षासम्म र ९-१० कक्षामा नेपालभाषा विषय राखेर पढाईरहेको जानकारी दिनुभयो ।

उहाँले भाषा भनेको हाम्रो पहिचान हो । भाषाको संरक्षणको

लागि क्लब गठन भएकोमा खुसी व्यक्त गर्नुभयो ।

कीर्तिपुर मा.वि.को नेपालभाषा शिक्षक देव आनन्द महर्जनले भाषा, साहित्यमा लागेकाहरुलाई राज्यले वास्ता नगरेको अवस्थामा पनि आज नेपालभाषा क्लब गठन भएकोमा खुसी लागेको अभिव्यक्ति दिनुभयो । कार्यक्रम नमस्ते सायमिले संचालन गर्नु भएको थियो ।

Binod Maharjan  
9841369552, 9808644666

बि.आर्ट्स  
B. Arts  
Nayabazar, Kirtipur-17

Banner, Flex Board  
Glow/ Signboard  
Sticker Cutting & Printing  
Screen/ Rubber Printing  
Self-ink Stamp  
PVC(ID)/ Visiting Card  
Printing Support

Nayabazar, Kirtipur  
4335491, b\_arts@yahoo.com

Our Services :

- Banner
- Flex Board Print
- Glow Sign Board
- Batch Making
- Nylon n Pre-ink Stamp
- Sticker Cutting n Printing
- Screen Print (Rubber Print)
- Visiting Card, Id Card, PVC Card
- Printing, Scanning, Lamination
- All Kinds of Printing Jobs n many more...

Hello : 9843333851, 9803670836

Sign ART  
Kirtipur-3, Naya Bazar  
साईन आर्ट  
कीर्तिपुर-३, नयाँबजार  
E-mail : sign.art143@gmail.com, ruck\_star2010@yahoo.com

## बिचा: हायेका

जन्म :  
वि.सं.१९८९ चैत्र १५



स्व. भिन्यकुं महर्जन

निधन: २०७३ बैसाख १४



थुगु ईटागोल बिचा: गुठीया दुज: रामचन्द्र डंगोलया मां भिन्यकुं महर्जन(भिम माया महर्जन) वंगु २०७३ बैशाख १४ गते ८४ दँय् दिवंगत जुयादीगुलिं वय्क:या सुखावती भुवनय् बास लायेमा धैगु निर्वाणया कामना यासे दु:खंक:पिं सकल छँज:पिंस मनचिइ फयेमा धका: बिचा: हायेका च्वना ।

ईटागोल बिचा: गुठी

ईटागोल, किपू-१८

## हार्दिक समवेदना

जन्म :  
वि.सं.१९८९ चैत्र १५



स्व. भिन्यकुं महर्जन

निधन:  
वि. सं. २०७३ बैसाख १४



यस संस्थाका संस्थापक शेयर सदस्य श्री रामचन्द्र डंगोलको ममतामयी आमा भिन्यकुं महर्जन (भिममाया महर्जनको ८४ वर्षको उमेरमा २०७३ बैशाख १४ गते दिवंगत हुनुभएकोले दिवंगत आत्माको चिरशान्तिको कामना गर्दै हार्दिक श्रद्धाञ्जली अर्पण गर्दछौं । साथै यस दु:खद घडीमा शोक सन्तप्त परिवारजनले धैर्य धारण गर्न सकोस भनी हार्दिक समवेदना व्यक्त गर्दछौं ।



शुभ सेवा बचत तथा ऋण सहकारी सं. लि.

धोकासी, कीर्तिपुर-९ फोन ४३३६७०८



प्रमाणित सुन तथा चाँदीका गहनाका लागि

# पद्मिनि

*Jewellers*

अहिले पनि पद्मिनिको गहना जहिले पनि



सुन भनेको विश्वास हो

२४ क्यारेट भनेर किने पछि

२४ क्यारेट नै हुनुपर्छ

सुनका गहना, आकर्षक

डिजाईन र भरपर्दो हुनुपर्छ

स्थान : त:ग वपी, नगाउँ ढोबाटो, कीर्तिपुर-१७

सम्पर्क : ९८०२०१३७८०